

ಸುಖವಾಗಿ ಬಯಕೆಗಳು ಕೈಗೂಡುವವು. ಆದ್ದರಿಂದ ಆದಷ್ಟು ಬೇಗನೆ ಗಾಣಗಾಪುರಕ್ಕೆ ಹೋಗಿರಿ. ಅಲ್ಲಿ ಕಲ್ಪವೃಕ್ಷವೇ ಇದೆ. ||೬೫|| ಕಲ್ಪಲಿಸಿದ ಫಲಗಳೆಲ್ಲವು ಬೇಗನೆ ದೊರಕುವವು. ಧನಧಾನ್ಯ ಮೊದಲಾಗಿ ಪುತ್ರ ಫಲ ಸಹ ನಿಶ್ಚಿತವಾಗಿ ಬೇಗನೆ ಕೈಪಿಡವಾಗುವವು. ||೬೬|| ಈ ಗುರುಚರಿತ್ರೆಯನ್ನು ಹಗಲಿರುಳು ಮನೋ ಭಾವದಿಂದ ಓದಬೇಕು. ಅಂದರೆ ಎಲ್ಲ ಬಯಕೆಗಳೂ ಈಡೇರುವವು. ಎಂದು ಸಿದ್ಧನು ನಾಮಧಾರಕನನ್ನು ಉದ್ದೇಶಿಸಿ ಹೇಳಿದನು. ||೬೬||

ಇತಿ ಶ್ರೀ ಗುರುಚರಿತಾಮೃತೇ, ಪರಮಕಥಾಕಲ್ಪತರೌ ಶ್ರೀ ನೃಸಿಂಹ ಸರಸ್ವತೃಪಾಖ್ಯಾನೇ ಸಿದ್ಧ-
ನಾಮಧಾರಕ ಸಂವಾದೇ, ಸಾರ್ವಭೌಮಸ್ಫೋಟಿಕ-ಶಮನ-ಐಶ್ವರ್ಯಾವಲೋಕನಂನಾಮ
ಪಂಚಾಶತ್ತಮೋಽಧ್ಯಾಯಃ ||

೫೧ ನೆಯ ಅಧ್ಯಾಯ

ಶ್ರೀ ಗಣೇಶಾಯ ನಮಃ | ಶ್ರೀ ಸರಸ್ವತೈ ನಮಃ | ಶ್ರೀ ಗುರುಭ್ಯೋ ನಮಃ || ನಾಮಧಾರಕನು ಸಿದ್ಧಗುರುವನ್ನು ಕುರಿತು— “ಸ್ವಾಮಿ ! ತಾವು ಈಗ ನಮಗೆ ಕಥೆಯನ್ನು ಹೇಳಿದಿರಿ. ಮೈಲಂಭರಾಜನು ಶ್ರೀಗುರುಗಳನ್ನು ತನ್ನ ಪಟ್ಟಣಕ್ಕೆ ಕರೆದೊಯ್ದನು. ||೧|| ಅವರು ಅಲ್ಲಿಂದ ಮರಳಿ ಗಾಣಗಾಪುರಕ್ಕೆ ಬಂದರು ಎಂದು. ಇನ್ನು ಮುಂದಿನ ಕಥೆಯನ್ನು ನಮಗಾಗಿ ಹೇಳಬೇಕು. ಶ್ರೀಗುರುಚರಿತ್ರೆಯು ಮೊದಲಿನಿಂದ ಕೊನೆಯವರೆಗೆ ಕರುಣಾವಚನವು. ಅದು ತಂದಿಂದ ತುಂಬಿದೆ” ಎಂದು ವಿನಂತಿಸಿದನು. ||೨||

ಸಿದ್ಧನು — ವತ್ಸಾ ! ಕೇಳು. ಕಥೆಯು ಅತಿ ವಿಶೇಷವಾದುದಾಗಿದೆ. ಅದನ್ನು ಕೇಳಲು ಎಲ್ಲ ದೋಷಗಳು ದೂರಾಗುವವು. ಬಯಸಿದ ಬಯಕೆಗಳು ಸಿದ್ಧಿಸುವವು ||೩|| ಶ್ರೀಗುರುಗಳು ರಾಜನಿಗೆ ದರ್ಶನವಿತ್ತು ಗಾಣಗಭವನಕ್ಕೆ ಬಂದರು. ಇನ್ನು ಗುಪ್ತವಾಗಿರಬೇಕೆಂದು ತಮ್ಮ ಮನದಲ್ಲಿ ಯೋಚಿಸಿದರು. ||೪|| ಬಹಳವಾಗಿ ಪ್ರಸಿದ್ಧಿಯುಂಟಾಯಿತು. ಅರಸನು ಭೆಟ್ಟಿಗೆ ಬಂದನು. ಮೈಲಂಭನಿಗೆ ಭಕ್ತಿಯುಂಟಾಯಿತು. ಹಲವಾರು ಜಾತಿಯ ಜನರು ಬರುವರು. ||೫|| ಆದ್ದರಿಂದ ಇನ್ನು ಗುಪ್ತವಾಗಿರಬೇಕು. ಲೋಕದೃಷ್ಟಿಯಿಂದ ಸ್ವಾಭಾವಿಕ ವೆಂದೆನಿಸುವಂತೆ ಶ್ರೇಷ್ಠ ಪರ್ವತಕ್ಕೆ ಹೋಗಬೇಕು.” ಹೀಗೆಂದು ಶ್ರೀಗುರುಗಳು ಹೊರಟರು. ||೬|| ಗಾಣಗಾ ಪುರದಲ್ಲಿ ಗುಪ್ತವಾಗಿ ಉಳಿದರು. ಲೋಕದೃಷ್ಟಿಗೆ ಪ್ರಕಟವಾಗಿ ತೋರಲಾ, ಶ್ರೇಷ್ಠ ಪರ್ವತಕ್ಕೆ ಸ್ವಾಮಿಗಳು ಶಿಷ್ಯರೊಡನೆ ಹೊರಟರು. ||೭|| ಬೀಳ್ಕೊಡಲು ಬಂದ ಭಕ್ತಜನರೆಲ್ಲ ಬಹಳೇ ಚಿಂತಿಸಿದರು. ಶ್ರೀಗುರುಗಳು ಅವರನ್ನು ಪ್ರೀತಿಯಿಂದ ಸಮಾಧಾನಗೊಳಿಸಿದರು. ||೮|| ಎಲ್ಲ ಜನರು ದುಃಖಿಸಿದರು. ಶ್ರೀಗುರುಗಳ ಚರಣಕ್ಕೆ ಎರಗಿದರು. “ ಸ್ವಾಮೀ ! ಯತಿರಾಯರೆ ! ನಮ್ಮನ್ನಗಲಿ ಏಕೆ ಹೋಗುವಿರಿ ? ||೯|| ನೀವು ಭಕ್ತರಿಗೆ ಕಾಮಧೇನುವು, ನಮ್ಮ ಕಲ್ಯಾಣದ ಖಜಾನೆಯು. ಬಾಲಕರಾದ ನಮ್ಮನ್ನಗಲಿ ಹೋಗುವಿರಲ್ಲ ” ಎಂದು ವಿನಂತಿಸಿದರು. ||೧೦|| “ ನಿತ್ಯವೂ ನಿಮ್ಮ ದರ್ಶನದಿಂದ ನಮ್ಮ ಪಾತಕಗಳು ಓಡಿಹೋಗುವವು. ನಮ್ಮ ಮನದಲ್ಲಿ ಹುಟ್ಟುವ ಬಯಕೆಗಳೆಲ್ಲ ನಿಮ್ಮ ಕೃಪೆಯಿಂದ ಕೂಡಲೆ ಪೂರ್ಣವಾಗುತ್ತಿದ್ದವು. ||೧೧|| ಸ್ವಾಮೀ ! ತಾಯಿಯು ಬಾಲಕರನ್ನು ಬಿಟ್ಟು ತಿರಸ್ಕರಿಸಿ ಹೋಗುವುದುಂಟೇ ? ನೀನೇ ನಮ್ಮ ತಾಯಿಕೆಂತೆ. ನೀನು ನಮ್ಮನ್ನು ತಿರಸ್ಕರಿಸಬೇಡ.” ||೧೨|| ಹೀಗೆ ಹಲವು ಬಗೆಯಾಗಿ ಸ್ತುತಿಸಿದರು. ಶ್ರೀಗುರುವರ್ತಮಾನಗಳು ನಗಲೊಡಗಿದರು. “ ನೀವು ಚಿಂತಿಸಕೂಡದೆಂದು ಒಳ್ಳೆ ಪ್ರೀತಿಯಿಂದ ಸಮಾಧಾನ ಹೇಳಿದರು. ||೧೩|| “ ನಾವು ಇದೇ

ಗ್ರಾಮದಲ್ಲಿ-ಗಾಣಗಾಪುರದಲ್ಲಿಯೇ ಇರುವೆವು. ದಿನಾಲೂ ನಮ್ಮ ಸ್ನಾನವು ಅಮರಜಾ ಸಂಗಮದಲ್ಲಿ. ಯಾವಾಗಲೂ ಪ್ರೇಮದಿಂದ ವಾಸಿಸುವುದು. ಮಠದಲ್ಲಿ ಗುಪ್ತರೂಪದಿಂದ ಎಂಬುದನ್ನು ನೆನಪಿಡಿರಿ. ||೧೪|| ನಮ್ಮ ಪ್ರೇಮದ ಭಕ್ತರಿಗೆ ನಾವು ಪ್ರತ್ಯಕ್ಷವಾಗಿ ತೋರುವೆವು. ಲೌಕಿಕರ ಮತಕ್ಕಾಗಿ ಅಜ್ಞಾನಿಗಳ ದೃಷ್ಟಿಯಿಂದ ಶ್ರೇಶ್ಠಲ ಯಾತ್ರೆಗೆ ಹೋಗುವೆವು. * ||೧೫|| ನಮ್ಮ ಪ್ರಾತಃಕಾಲದ ಸ್ನಾನವು ಕೃಷ್ಣಾತೀರದಲ್ಲಿ. ಪಂಚನದಿ ಸಂಗಮದಲ್ಲಿರುವ ಔದುಂಬರ ವೃಕ್ಷದ ಕೆಳಗೆ ಅನುಷ್ಠಾನವು. ಮಧ್ಯಾಹ್ನಕ್ಕೆ ಭೀಮಾತೀರಕ್ಕೆ ಬರುವೆವು. ||೧೬|| ಸಂಗಮದಲ್ಲಿ ಸ್ನಾನ ಮಾಡಿ, ಮಠದಲ್ಲಿ ನಿರ್ಗುಣ ಪೂಜೆಯನ್ನು ತಕ್ಕೊಳ್ಳುವೆವು. ಅಂತಃಕರಣದಲ್ಲಿ ಚಿಂತಿಸದಿರಿ.” ಎಂದು ಪ್ರೀತಿಯಿಂದ ತಿಳಿಹೇಳಿದರು. ||೧೭|| ಹೀಗೆಂದು ಎಲ್ಲರಿಗೂ ಹೇಳಿದರು. ಮನದಲ್ಲಿ ಅನುಮಾನಕ್ಕೆ ಇಂಬುಗೊಡದಿರಿ. ಹಗಲಿರುಳು ನಾವು ಗಾಣಗಾಪುರದಲ್ಲಿ ವಾಸಿಸುವೆವು. ಈ ಮಾತು ಮೂರು ಸಲ ಸತ್ಯವು. ||೧೮|| ಭಕ್ತಿ ಮಾಡುವವರ ಮೇಲೆ ನಮ್ಮ ಪ್ರೀತಿ ಬಹಳ. ಅವರ

* ಈ ಶ್ಲೋಕದ ಮುಂದೆ ‘ಕ’ ಪ್ರತಿಯಲ್ಲಿ ಸಾಧಕರಿಗೆ ಮಹತ್ವವೆನಿಸುವ ಶ್ಲೋಕಗಳಿವೆ. ಅವು—“ಕಿಂ ಕರೋಮಿ, ಕ್ವ ಗಚ್ಛಾಮಿ. ಕಿಂ ಗೃಹ್ಣಾಮಿ ತ್ಯಜಾಮಿ ಕಿಮ್ | ಆತ್ಮನಾ ಪೂರಿತಂ ವಿಶ್ವಂ ಮಹಾಕಲ್ಪಾಂಬುನಾ ಯಥಾ || (ಅರ್ಥ)-ಪ್ರಲಯ ಕಾಲದಲ್ಲಿ ಉದಕವು ನಭೋ ಮಂಡಲದ ವರೆಗೆ ವ್ಯಾಪಿಸುವದು. (ಆಗ ಬಾವಿ, ಹಳ್ಳ, ನದಿ, ಸಾಗರ ಎಂಬ ಭೇದವೇ ಉಳಿಯುವದಿಲ್ಲ.) ಅದರಂತೆ ಈ ಎಲ್ಲ ವಿಶ್ವವು ಆತ್ಮನಿಂದ ವ್ಯಾಪಿತವಾಗಿದೆ. ಅಲ್ಲಿ ನಾನು ಮಾಡುವದೇನು? ಹೋಗುವದಿಲ್ಲಿಗೆ, ತಕ್ಕೊಳ್ಳುವದು ಏನನ್ನು, ಅಥವಾ ಜಲ್ಲಲು ಉಳಿಯುವದೇನು? ಈ ಬಗೆಯಾಗಿ ಅಖಂಡ ಧಾರಣೆಯು ಹೃದಯದಲ್ಲಿ ಯಾರಿಗೆ ಸ್ಫುರಿಸುವದೋ ಅವರಿಗೆ ನಾವು ದರ್ಶನ ಕೊಡುವೆವು. ಇದರಲ್ಲಿ ಸಂಶಯವಿಲ್ಲ ಎಂದು ಭಗವಾನ್ ಶ್ರೀನೃಸಿಂಹ ಸರಸ್ವತಿ ದತ್ತರು ಹೇಳುವರು.

ಅವರ ಬಯಕೆಗಳು ಬೇಗನೇ ಸಿದ್ಧಿಸುವವು. ಇದು ನಮ್ಮ ನಿಶ್ಚಿತವಾದ ಮಾತು. ||೧೯|| ಸಂಗ
ಮದ್ದಿರುವುದು. ಅಶ್ವತ್ಥವಲ್ಲ, ಅದು ಪ್ರಶ್ಯಕ್ಷ ಕಲ್ಪವೃಕ್ಷವು. ಅದನ್ನು ಪೂಜಿಸಲು ನಿಮ್ಮ ಮನದೊಳಗಿನ
ಬಯಕೆಗಳು ಕೂಡಲೇ ಕೈಗೊಡುವವು. ||೨೦|| ಕಲ್ಪವೃಕ್ಷವನ್ನು ಪೂಜಿಸಿ, ನಮ್ಮ ಸ್ಥಾನಕ್ಕೆ ಮಠಕ್ಕೆ
ಬರಬೇಕು. ನಾವು ಅಲ್ಲಿ ನಿರ್ಗುಣ ಪಾದುಕೆಗಳನ್ನು ಇಟ್ಟಿರುವೆವು. ಅವನ್ನು ಮನೋಭಾವದಿಂದ ಪೂಜಿಸ
ಬೇಕು. ||೨೧|| ಅಲ್ಲಿ ವಿಘ್ನಗಳನ್ನು ಪರಿಹರಿಸುವ ಚಿಂತಾಮಣಿ-ಗಣಪತಿಯು ಇರುವನು. ಅವನನ್ನು ಪೂಜಿಸ
ಬೇಕು. ಅಂದರೆ ನೀವು ಚಿಂತಿಸಿದ ಫಲಗಳನ್ನು ತತ್ಕ್ಷಣವೇ ಹೊಂದುವಿರಿ. ||೨೨|| ಎಲ್ಲ ವಿಘ್ನಗಳನ್ನೂ
ಕೊನೆಗಾಣಿಸುವ ಯಮರೂಪಿಯಾದ ವಿನಾಯಕನನ್ನು ನೀವು ಪೂಜಿಸಿರಿ. ಮತ್ತು ವಿಶೇಷವೆನಿಸಿದ ಅಪ್ಪ
ತೀರ್ಥಗಳುಂಟು. ಅವನ್ನು ಮನೋಭಾವದಿಂದ ಆಚರಿಸಬೇಕು. ||೨೩|| ಶ್ರೀಕಾಲದಲ್ಲಿ ಮಾಡುವ ಆರತಿಯು
ನಮಗೆ ಸಂತೋಷವನ್ನುಂಟು ಮಾಡುವದು. ಅಂತಹವರು ಬಯಸಿದುದನ್ನು ಕೂಡಲೇ ಪಡೆಯುವರು” ||೨೪||
ಹೀಗೆಂದು ಅವರಿಗೆ ತಿಳಿಸಿ ಸ್ವಾಮಿಯು ಶ್ರೀಪರ್ವತಕ್ಕೆ ಹೊರಟರು. ಭಕ್ತರೆಲ್ಲರೂ ಮನದಲ್ಲಿ ಚಿಂತಿಸುತ್ತ
ಮರಳಿ ಮಠಕ್ಕೆ ಬಂದರು. ||೨೫|| ಚಿಂತಿಸುತ್ತ ಮಠದಲ್ಲಿ ಕಾಲಿಕ್ಕಿದ್ದೊಡನೆ ಅಲ್ಲಿ ಶ್ರೀಗುರುನಾಥನು
ತೋರಿದನು. ಜನರೆಲ್ಲ ಅಚ್ಚರಿಗೊಂಡರು. ಶ್ರೀಮೂರ್ತಿ ಪರಬ್ರಹ್ಮನೆಂದು ನುಡಿಸರು. ||೨೬|| ಅವನಿಗೆ
ನರಮನುಷ್ಯನೆಂದು ಹೇಳುವವರು ಯಮಪುರವನ್ನು ಸೇರುವರು. ಇದು ನಿಶ್ಚಿತವಾದ ಸತ್ಯವೆಂದು ತಿಳಿ.
ಆತನ ಮಹಿಮೆಯು ನಮಗೆ ತಿಳಿಯದು. ||೨೭|| ಉಳಿದವರು ನೋಡಹೋಗಲು ಅಲ್ಲಿ ಏನೂ ತೋರುತ್ತಿ
ರಲಿಲ್ಲ. ಅದೇ ಪ್ರೇಮಳ ಭಕ್ತರಾದವರಿಗೆ ಶ್ರೀಗುರುಗಳು ತೋರುವರು. ಈ ಬಗೆಯಿಂದ ಶ್ರೀಗುರುವು
ಮಠದಲ್ಲಿ ಗುಪ್ತವಾಗಿ ವಾಸಿಸಿದನು. ||೨೮|| ಭಕ್ತರಿಗೆ ದೃಷ್ಟಾಂತವನ್ನು ತೋರಿ, ತಾವು ಶ್ರೀಪರ್ವತಕ್ಕೆ

೫೦ ಜೇಯ ಅಭ್ಯಾಸ



ಮಲ್ಲಿಕಾರ್ಜುನನಲ್ಲಿ ಐಕ್ಯವಾಗಲು ಹೋಗಬೇಕಾಗಿ ಪುಷ್ಪಾಸನವನ್ನು ಸಿದ್ಧಪಡಿಸಲು ಹೇಳಿದರು.
ಕೂಡಲೇ ಶಿಷ್ಯರು ಸಿದ್ಧಪಡಿಸಿದರು. (೩೦, ೩೧)

ಬಂದರು. ಶ್ರೀಶೈಲದ ಕೆಳಗಿನ ನದೀತೀರ್ಥ ಅಂದರೆ ಪಾತಾಳಗಂಗೆಯ ತೀರದಲ್ಲಿ ಶ್ರೀಗುರುವು ನಿಂತು ಕೊಂಡನು. ||೨೯|| ಹೊರಡುವಾಗ ಅವರು ಶಿಷ್ಯರಿಗೆ- ಹೂವುಗಳಿಂದ ಒಂದು ಆಸನವನ್ನು ಬೇಗನೆ ಸಿದ್ಧಗೊಳಿಸಿರಿ, ಆಚೆಯ ದಂಡೆಗೆ ಹೋಗಬೇಕಾಗಿದೆ. ಮಲ್ಲಿಕಾರ್ಜುನನಲ್ಲಿ ಐಕ್ಯವಾಗತಕ್ಕದ್ದೆ ಎಂದು ಹೇಳಿದರು. ||೩೦|| ಶ್ರೀಗುರುಗಳ ನಿರೋಪವಾದೊಡನೆ — ಶಿಷ್ಯರು ಸೇವಂತಿಗೆಯ ಹೂವುಗಳನ್ನು ತಂದರು. ಬಾಳೆಯ ಎಲೆಗಳನ್ನು ಸುತ್ತಿಕೊಂಡು, ಕಮಲ ಕಲ್ಪಾರ, ಮಾಲತಿ, ಹೂವುಗಳನ್ನು ತಂದರು. ||೩೧|| ಅವುಗಳಿಂದ ಒಳ್ಳೆ ಶೋಭೆಯುಳ್ಳ ಒಂದು ಆಸನವನ್ನು ರಚಿಸಿದರು. ಅದನ್ನು ಪವಿತ್ರವಾದ ಗಂಗೆಯಲ್ಲಿ ಬಿಟ್ಟರು. ಆಗ ಶ್ರೀಗುರುಗಳು ಶಿಷ್ಯರಿಗೆ ಗ್ರಾಮಕ್ಕೆ ಹೋಗಲು ಹೇಳಿದರು. ||೩೨|| ಎಲ್ಲರೂ ದುಃಖಿಸಹತ್ತಿದರು. ಅವರಿಗೆ ಶ್ರೀಗುರು ಚಂದ್ರಮೌಳಿಯು- “ಗಾಣಗಾಪುರದಲ್ಲಿ ನಿಮ್ಮ ಹತ್ತರವೇ ನಾನು ವಾಸಿಸುವೆ. ನೀವು ಭಿನ್ನಭಾವನೆ ಮಾಡಿಕೊಳ್ಳಲಾಗದು. ||೩೩|| ಲೌಕಿಕ ಮತಕ್ಕಾಗಿ ನಾವು ಹೋಗುತ್ತಿದ್ದೇವೆ ಅಷ್ಟೆ ! ಪ್ರತ್ಯಕ್ಷ ಕಣ್ಣಿಗೆ ಕಾಣುತ್ತೇವೆ. ಭಕ್ತರ ಮನೆಯಲ್ಲಿ ವಾಸಿಸುತ್ತೇವೆ. ಈ ಮಾತು ನಿಮ್ಮ ಮನದಲ್ಲಿ ನಿರ್ಧಾರವಾಗಲಿ” ||೩೪|| ಹೀಗೆಂದು ಭಕ್ತರನ್ನು ಸಮಾಧಾನಗೊಳಿಸಿ, ಶ್ರೀಗುರುಗಳು ಅಲ್ಲಿಂದ ಎದ್ದರು. ಪುಷ್ಪಾಸನದಲ್ಲಿ ಕುಳಿತರು. ಭಕ್ತರಿಗೆ ನಿರೋಪವನ್ನಿತ್ತರು. ||೩೫|| ಬಹುಧಾನ್ಯವೆಂಬ ಪೆಸರಿನ ಸಂವತ್ಸರದಲ್ಲಿ ಸೂರ್ಯನು ಉತ್ತರ ದಿಗಂತಕ್ಕೆ ಸಾಗಿ (ಉತ್ತರಾಯಣದಲ್ಲಿ) ಕುಂಭರಾಶಿಗೆ ಸಂಕ್ರಮಿಸಿದಾಗ, ಮತ್ತು ಗುರು ಗ್ರಹವು ಕನ್ಯಾರಾಶಿಗೆ ಬಂದಿರುವಾಗ ||೩೬|| ಶಿಶಿರ ಋತುವು ಮಾಘಮಾಸದ ಕೃಷ್ಣ ಪಕ್ಷದ ಪ್ರತಿಪದಾ ತಿಥಿಯಲ್ಲಿ ಶುಕ್ರವಾರದ ಪುಣ್ಯ ದಿನದಲ್ಲಿ ಶ್ರೀಗುರುಗಳು ನಿಜಾನಂದದಲ್ಲಿ ಕುಳಿತರು. ||೩೭|| ಶ್ರೀಗುರುಗಳು ಶಿಷ್ಯರಿಗೆ ಹೇಳಿದುದೇನೆಂದರೆ-“ಇನ್ನು ನಾವು ನಿಜವೇಶ- ನಿಜಧಾಮಕ್ಕೆ ಹೋಗುವೆವು. ಅಲ್ಲಿಗೆ ಮುಟ್ಟಿದೊಡನೆ ಅದರ ಗುರುತಿ

ಗಾಗಿ ಪ್ರಸಾದ ಪುಷ್ಪಗಳನ್ನು ಕಳಿಸುವೆವು. ||೩೮|| ಸೇವಂತಿಗೆಯ ಹೂವುಗಳು ಬರುವವು, ಆ ಪ್ರಸಾದ ಪುಷ್ಪಗಳನ್ನು ನೀವು ಭಕ್ತಿಯಿಂದ ಸ್ವೀಕರಿಸಬೇಕು. ಖಂಡವಿಲ್ಲದೆ ಅವನ್ನು ಪೂಜಿಸುತ್ತಿರಬೇಕು. ಅಂದರೆ ನಿಮ್ಮ ಮನೆಯಲ್ಲಿ ಲಕ್ಷ್ಮಿಯು ವಾಸಿಸುವಳು. ||೩೯|| ಇನ್ನೊಂದು ಗುರುತಿನ ಸಂಗತಿಯನ್ನು ನಿಮಗೆ ಹೇಳುವೆ. ನನ್ನ ಸ್ಮರಣೆಯನ್ನು ಗಾಯನಯುಕ್ತವಾಗಿ ಮಾಡಬೇಕು. ಅವರ ಮನೆಯಲ್ಲಿ ನಾನು ವಾಸಿಸುವೆ. ಯಾಕೆಂದರೆ ಗಾಯನದಲ್ಲಿ ನನಗೆ ಬಹಳ ಪ್ರೀತಿ. ||೪೦|| ನಿತ್ಯವೂ ಯಾರು ಗಾಯನ ಮಾಡುವರೋ, ಅವರ ಮೇಲೆ ನನ್ನ ಪ್ರೀತಿ ಹೆಚ್ಚಾಗಿರುವದು. ಅವರ ಮನೆಯಲ್ಲಿ ಅಖಂಡವಾಗಿ ವಾಸಿಸುವೆ. ||೪೧|| ಅವರ ಮನೆಯಲ್ಲಿ ವ್ಯಾಧಿಯು ನಿಲ್ಲದು. ದಾರಿದ್ರ್ಯವು ಬೇಗನೆ ದೂರಾಗುವದು. ಲಕ್ಷ್ಮಿಯಿಂದ ಕೂಡಿಕೊಂಡು ಮಕ್ಕಳು-ಮೊಮ್ಮಕ್ಕಳೊಡನೆ ಬಾಳುವರು. ಶತಾಯುಷಿಯಾಗುವರು. ||೪೨|| ನನ್ನ ಚರಿತ್ರವನ್ನು ಕೇಳುವವರು ಅಥವಾ ನಿರಂತರವಾಗಿ ಓದುವವರು ತಮ್ಮ ಮನೆಯಲ್ಲಿ ನಿರಂತರವಾದ ಲಕ್ಷ್ಮಿಯ ವಾಸವನ್ನು ಕಾಣುವರು. ಈ ಬಗ್ಗೆ ಮನದಲ್ಲಿ ಸಂದೇಹವನ್ನು ತರಲಾಗದು. ||೪೩|| ಹೀಗೆಂದು ಶಿಷ್ಯರಿಗೆ-ಭಕ್ತರಿಗೆ ಉಪದೇಶಿಸಿ, ಶ್ರೀಗುರುಗಳು ಗುಪ್ತವಾದರು. ಭಕ್ತರು ಚಿಂತಿಸುತ್ತ ಗಂಗೆಯಲ್ಲಿ ನೋಡತೊಡಗಿದರು. ||೪೪|| ಶಿಷ್ಯರು ಹೀಗೆ ಬಹುವಿಧವಾಗಿ ಚಿಂತಿಸುತ್ತಿರಲು, ನಾವಾಡಿಗರು ದಂಡೆಗೆ ಬಂದರು. ಶ್ರೀಗುರುಗಳನ್ನು ನಾವು ನೋಡಿದೆವೆಂದು ಅವರೂ ಹೇಳಿದರು. ||೪೫|| ಶಿಷ್ಯವರ್ಗದ ಮನವನ್ನು ಆಕರ್ಷಿಸುವ ವಾರ್ತೆಯನ್ನು ನಾವಾಡಿಗರು ಹೇಳಿದರು. ಮತ್ತು ನಾವು ಆಚೆ ದಂಡೆಗಿರುವಾಗ ಮುನೀಶ್ವರರನ್ನು ನೋಡಿದುದನ್ನು ತಿಳಿಸಿದರು. ||೪೬|| ವೇಷವು ಸನ್ಯಾಸಿಯದು. ಕೈಯಲ್ಲಿ ದಂಡವು. ಅವರ ಹೆಸರು ನೃಸಿಂಹಸರಸ್ವತಿ ಎಂದು ಅವರು ನಿಮಗೆ ತಿಳಿಸಲು ನಮಗೆ ನಿರೂಪಿಸಿರುವರು. ||೪೭|| ಮುನಿಗಳು ನಮಗೆ ಹೇಳಿದುದೇನೆಂದರೆ- “ತಾವು ಕರ್ತವ್ಯ ವನಕ್ಕೆ ಹೋಗುವೆವು. ಆದಾಗ್ಯೂ ಯಾವಾಗಲೂ

ಗಾಣಗಾಭುವನದಲ್ಲಿ ವಾಸಿಸುವೆವು” ಎಂದು ಹೇಳಲು ತಿಳಿಸಿರುವರು. ||೪೮|| ಭ್ರಾಂತಿಯಿಂದ ದುಃಖಿಸುವಿರಿ. ನಾವು ಪ್ರತ್ಯಕ್ಷವಾಗಿ ಕಂಡೆವು. ಶ್ರೀಗುರುನಾಥನು ಹೋಗುತ್ತಿದ್ದನು. ಆತನ ಚರಣಗಳಲ್ಲಿ ಬಂಗಾರದ ಪಾದುಕೆಗಳಿದ್ದವು. ||೪೯|| ನೀವು ನಿಮ್ಮ ನಿಮ್ಮ ಸ್ಥಳಗಳಿಗೆ ಹೋಗಿರಿ. ‘ನನ್ನ ಭಕ್ತಿ ಮಾಡುತ್ತ ವಂಶಸುರಂಪರೆಯಾಗಿ ಸುಖದಿಂದ ಬಾಳಿರಿ’ ಎಂದು ನಿಮಗೆ ನಿರೋಪವನ್ನು ಹೇಳಿಕಳುಹಿದ್ದಾನೆ. ||೫೦|| ಪ್ರಸಾದ ಪುಷ್ಪಗಳು ಬಂದೊಡನೆ ಶಿಷ್ಯರು ಅವನ್ನು ತಕ್ಕೊಳ್ಳಬೇಕು. ಹೀಗೆಂದು ನಮಗೆ ಹೇಳಿ ಶ್ರೀಗುರುಗಳು ಹೋದರು” ||೫೧|| ಎಂದು ನಾವಾಡಿಗರು ಹೇಳಿದರು. ಎಲ್ಲರೂ ಸ್ಥಿರಮನದಿಂದ ಹರ್ಷಪೂರ್ಣರಾಗಿ ಪ್ರಸಾದ ಪುಷ್ಪಗಳ ದಾರಿ ಕಾಯುತ್ತ ನಿಂತುಕೊಂಡರು. ||೫೨|| ಅಷ್ಟೊತ್ತಿಗೆ ನಾಲ್ಕು ಪ್ರಸಾದ ಪುಷ್ಪಗಳು ಪ್ರವಾಹದೊಂದಿಗೆ ಬಂದವು. ಮುಖ್ಯ ಶಿಷ್ಯರು ಅವನನ್ನು ಪ್ರೀತಿಯಿಂದ ತೆಗೆದುಕೊಂಡರು. ||೫೩|| ನಾಮಧಾರಕನು ಸಿದ್ಧಮುನಿಗಳನ್ನು ಕುರಿತು- “ಶ್ರೀಗುರುಗಳಿಗೆ ಮುಖ್ಯ ಶಿಷ್ಯರಾದವರು ಯಾರು? ಆ ಪ್ರಸಾದ ಪುಷ್ಪಗಳನ್ನು ತೆಗೆದುಕೊಂಡವರಾರು? ವಿವರವಾಗಿ ತಿಳಿಸಬೇಕು” ಎಂದು ಪ್ರಾರ್ಥಿಸಿದನು. ||೫೪|| ನಾಮಧಾರಕನ ಪ್ರಶ್ನೆಗೆ ಸಿದ್ಧನು ಉತ್ತರಿಸಿದುದೇನೆಂದರೆ- “ಗುರುನಾಯಕರಿಗೆ ಶಿಷ್ಯರು ಬಹುಜನರಿದ್ದರು. ಗಾಣಗಾಪುರದಲ್ಲಿರುವಾಗ ಶಿಷ್ಯರು ಆಶ್ರಮ ತಕ್ಕೊಳ್ಳಲು ಹೋದರು. ||೫೫|| ಸನ್ಯಾಸ ಆಶ್ರಮವನ್ನು ಸ್ವೀಕರಿಸಿದವರನ್ನೆಲ್ಲ ಗುರುಗಳು ತೀರ್ಥಯಾತ್ರಿಗಾಗಿ ಕಳುಹಿದರು. ಅವರ ಹೆಸರುಗಳನ್ನೆಲ್ಲ ವಿಸ್ತಾರವಾಗಿ ಹೇಳುವೆನು ಕೇಳು. ||೫೬|| ಕೃಷ್ಣಸರಸ್ವತಿ, ಬಾಳಸರಸ್ವತಿ, ಉಪೇಂದ್ರಸರಸ್ವತಿ, ಮಾಧವಸರಸ್ವತಿ ಇವರನ್ನೆಲ್ಲ ಒಳ್ಳೆ ಪ್ರೇಮದಿಂದ ಕಳುಹಿದರು. ನಾನು ಮಾತ್ರ ಶ್ರೀಗುರುಗಳ ಹತ್ತರವೇ ಸೇವಿಸುತ್ತ ಉಳಿದುಕೊಂಡೆನು. ||೫೭|| ಗುರುಗಳಿಗೆ ಗೃಹಸ್ಥ ಧರ್ಮದ ಶಿಷ್ಯರು ಅಸಂಖ್ಯ ಜನರು. ಅವರೆಲ್ಲ ತಂತಮ್ಮ ಮನೆಗಳಲ್ಲಿ ವಾಸಿಸುವರು. ಮೂವರು ಶ್ರೀಪರ್ವತಕ್ಕೆ ಬಂದರು.

ನಾನು ನಾಲ್ಕನೆಯವನು. ||೫೮|| ಸಾಖರೆ ಎಂಬ ಮನೆ ಹೆಸರಿನ ಸಾಯಂದೇವನೆಂಬುವವನು. ಇಬ್ಬರು ಕವೀಶ್ವರರು, ಅವರ ಹೆಸರು ನಂದಿ, ನರಹರಿದೇವನೆಂದು. ಮತ್ತು ನಾನು ಸಿದ್ಧ. ಹೀಗೆ ನಾವು ನಾಲ್ವರು ಪುಷ್ಪಗಳನ್ನು ತಕ್ಕೊಂಡೆವು. ||೫೯|| ಶ್ರೀಗುರುಪ್ರಸಾದವನ್ನು ತಕ್ಕೊಂಡು ನಾಲ್ವರೂ ಶಿಷ್ಯರು ಬಂದೆವು. ಅದೇ ಹೂವು ನನ್ನ ನಿತ್ಯದ ಪೂಜೆಯಲ್ಲಿ ಅದೆ” ಎಂದು ಹೂವು ತೋರಿಸಿದನು. ||೬೦|| “ಹೀಗೆ ಶ್ರೀಗುರುಮಹಿಮೆಯುಂಟು. ಅದು ಹೇಳಲು ಅನುಪಮವಾಗಿದೆ. ಕೇಳಬೇಕೆಂದರೆ ಅದು ಅಪಾರವಾಗಿದೆ. ಅದರಲ್ಲಿ ಸ್ವಲ್ಪವನ್ನು ಮಾತ್ರ ಹೇಳಿರುವೆ. ||೬೧|| ಶ್ರೀಗುರುಚರಿತ್ರೆಯು ಕಾಮಧೇನುವು. ಅದನ್ನು ನಿನಗೆ ವಿವರಿಸಿ ಹೇಳಿದೆನು. ಕೇಳುವುದರಿಂದ ದಾರಿದ್ರ್ಯವು ಓಡಿಹೋಗುವುದೆಂದು ನೆರೆನಂಬಿರಿ. ||೬೨|| ಇಂತು ಶ್ರೀಗುರುಗಳ ಪವಿತ್ರವಾದ ಚರಿತ್ರೆಯನ್ನು ಬರೆಯುವವರು, ಓದುವವರು ಇಲ್ಲವೆ ಕೇಳುವವರು ಲಕ್ಷ್ಮೀವಂತರಾಗುವರು. ||೬೩|| ಧರ್ಮ, ಅರ್ಥ, ಕಾಮ ಮತ್ತು ಮೋಕ್ಷಗಳೆಂಬ ನಾಲ್ಕು ಪುರುಷಾರ್ಥಗಳು ಅವರಿಗೆ ಪ್ರತ್ಯಕ್ಷವಾಗಿ ಸಾಧ್ಯವಾಗುವವು. ಅವರ ಮಾತೃ-ಪಿತೃ ಎಂಬ ಉಭಯಪಕ್ಷವು ಮಹಾನಂದವನ್ನು ಹೊಂದುವುದು. ಅವರು ಮಕ್ಕಳು-ಮೊಮ್ಮಕ್ಕಳೊಡನೆ ಬಾಳುವರು.” ||೬೪|| ಎಂದು ಸಿದ್ಧನು ಹೇಳಿದನು. ಕೇಳಿ ನಾಮಧಾರಕನು ಸಂತೋಷವನ್ನು ಹೊಂದಿದನು. ತಾತ್ಕಾಲವೇ ಆತನಿಗೆ ಎಲ್ಲ ಬಯಕೆಗಳು ಪೂರೈಸಿದವು. ||೬೫|| ನಾಮಧಾರಕನು ವರವನ್ನು ಪಡೆದು, ಲಕ್ಷ್ಮೀವಂತನಾದನು. ಮಕ್ಕಳು ಮರಿಗಳನ್ನೂ ಸೌಭಾಗ್ಯವನ್ನೂ ಶತಾಯುಷ್ಯವನ್ನೂ ಪಡೆದನೆಂದು ಸರಸ್ವತಿಗಂಗಾಧರನು ಹೇಳಿದನು. ||೬೬|| ಶ್ರೀಗುರುಚರಿತ್ರೆಯನ್ನು ಕೇಳಲು ಎಲ್ಲ ಬಯಕೆಗಳು ಸಿದ್ಧಿಸುವವು. ಈ ಕಾರಣದಿಂದ ಎಲ್ಲರೂ ಗುರುಚರಿತ್ರೆಯನ್ನು ಕೇಳಬೇಕು. ಅದೊಂದು ಕಾಮಧೇನುವು. ||೬೭|| ಅವ್ಯತದ ಕೊಡವು ತುಂಬಿದೆ. ಅದನ್ನು ಎಲ್ಲರೂ ಬೇಗನೆ ಕೈಗೆತ್ತಿಕೊಳ್ಳಬೇಕು. ಧರ್ಮ, ಅರ್ಥ, ಕಾಮಗಳನ್ನು ಸಾಧಿಸಿ

ಕೊಂಡು ಇದೇ ಕಥೆಯನ್ನು ಕೇಳಬೇಕು. ||೬೮|| ಮಕ್ಕಳು ಮೊಮ್ಮಕ್ಕಳ ಬಯಕೆಯುಳ್ಳವರಿಗೆ ಈ ಕಥೆಯು ಸವಿಯಾಗಿದೆ. ಇದನ್ನು ಕೇಳುವ ಪ್ರಾಣಿಯು ಮನೆಯಲ್ಲಿ ಲಕ್ಷ್ಮಿಯು ಆಖಂಡವಾಗಿ ನಿಲ್ಲುವಳು. ||೬೯|| ಶ್ರವಣದಿಂದ ನಾಲ್ಕು ಬಗೆಯ ಪುರುಷಾರ್ಥಗಳು ಸಿದ್ಧಿಸುವವು. ಪರಮಾರ್ಥವು ಲಭಿಸುವುದು. ಶ್ರೀ ನೃಸಿಂಹಸರಸ್ವತಿ ಗುರುನಾಥನು ವಂಶಪರಂಪರೆಯಾಗಿ ರಕ್ಷಿಸುವನು. ||೭೦|| ಹೀಗೆಂದು ಸರಸ್ವತಿಗಂಗಾಧರನು ಶ್ರೋತೃಗಳನ್ನು ನಮಸ್ಕರಿಸಿ, ಮನೋಹರವಾದ ಈ ಕಥೆಯನ್ನು ಕೇಳಿ, ಎಲ್ಲ ಬಯಕೆಗಳನ್ನು ಪಡೆಯಿರಿ ಎಂದು ಹೇಳುವನು. ||೭೧||

ಇತಿ ಶ್ರೀಗುರುಚರಿತ್ರಾವ್ಯುತ್ಪತ್ತೇ, ಪರಮಕಥಾಕಲ್ಪತರೌ, ಶ್ರೀನೃಸಿಂಹಸರಸ್ವತ್ಯುಪಾಖ್ಯಾನೇ, ಸಿದ್ಧ-
ನಾಮಧಾರಕ ಸಂವಾದೇ, ಶ್ರೀಗುರು ನಿಜಾನಂದಗಮನಂ ನಾಮ, ಏಕಪಂಚಾಶತ್ತಮೋಽಧ್ಯಾಯಃ ||

೫೨ ನೆಯ ಅಧ್ಯಾಯ

ಶ್ರೀ ಗಣೇಶಾಯ ನಮಃ | ನಾಮಧಾರಕನು ಸಿದ್ಧಮುನಿಯನ್ನು ಕುರಿತು-“ಶ್ರೀಗುರುಗಳು ಶ್ರೀಶೈಲ ಯಾತ್ರಿಗೆ ಹೊರಟಬಳಿಕ ನಡೆದ ಕಥೆಯೇನು, ಅದನ್ನು ವಿವರಿಸಿ ನನಗಾಗಿ ಹೇಳಬೇಕು” ಎಂದು ವಿನಂತಿಸಿದನು. ||೧|| ಸಿದ್ಧಮುನಿಯು-ಶಿಷ್ಯೋತ್ತಮನೆ! ಸದ್ಗುರುವಿನ ಮಹಿಮೆಯನ್ನೇನು ಹೇಳಲಿ? ಅದೆಷ್ಟು ಬಣ್ಣಿಸಿದರೂ ಕಡಿಮೆ. ಆದಾಗ್ಯೂ ಭಕ್ತಿಪ್ರೇಮವು ತಡೆಯದಾಗಿದೆ. ||೨|| ಶ್ರೀಗುರುಗಳು ಶ್ರೀಶೈಲ ಯಾತ್ರೆಯ ಉದ್ದಿಶ್ಯ ಹೊರಡಲು ಸಿದ್ಧರಾದರು. ಈ ವಾರ್ತೆಯು ಕೂಡಲೆ ಗಾಣಗಾಪುರದ ನಾಗರಿಕರಿಗೆ ಗೊತ್ತಾಯಿತು. ||೩||